

26.உடல் ஊனமுற்றோர் மற்றும் மனநிலை பாதிக்கப்பட்டவர்களின் நலன் உள்ளடங்கலாக சமூக நலன்

சமுதாயத்தில் வாழும் அனாதைக் குழந்தைகள், மன வளர்ச்சி குன்றியோர், உடல் ஊனமுற்றோர், இளங்குற்றவாளிகள், பிச்சைக்காரர்கள் மறுவாழ்வு ஆகியோரின் நலனைப் பேணுவது அரசின் முக்கிய கடமைகளில் ஒன்றாகும். அரசாணை (நிலை)எண்.2இ சமூக நலம் மற்றும் சத்துணவுத் திட்டத் துறை நாள் 5.1.98ல் (அ) பார்வையற்றோர்/ உடல் ஊனமுற்றோர் மறுவாழ்வு இல்லங்கள், உடல் ஊனமுற்றோர்க்காக நடத்தப்படும் பள்ளிகள் மற்றும் விடுதிகள், படிப்பு உதவி தொகை திட்டம், ஒருங்கிணைந்த இளம்பிள்ளை வாத ஒழிப்புத் திட்டம், உடல் ஊனமுற்றோர் / மனநலம் குன்றிய குழந்தைகளின் மறுவாழ்வு போன்ற திட்டங்களின் செயல்பாட்டிற்கு பயனாளிகள் சம்பந்தப்பட்ட துறை அலுவலர்களுக்கு உதவுதல் ஆகிய பொருள்களை கிராம ஊராட்சிகளுக்கும் (ஆ) மேற்கண்ட திட்டங்களில் பயனாளிகளைத் தேர்வு செய்வதற்கும், திட்ட செயல்பாட்டில் சம்பந்தப்பட்ட துறை அலுவலர்களுக்கு உதவும் கடமைகள் ஊராட்சி ஒன்றியங்களுக்கும், (இ) மேற்கண்ட திட்ட செயல்பாடுகளை மேற்பார்வையிடவும், ஆணைகள் வழங்கப்பட்டுள்ளன. ஏற்கனவே கொடுக்கப்பட்டுள்ள அதிகாரங்கள் மற்றும் பொறுப்புகள் ஆராய்ந்து மேற்கொண்டு கொடுக்கப்பட வேண்டிய பொறுப்புகள் குறித்து விவாதித்து இக்குழு கீழ்க்கண்ட இனங்களை பரிந்துரைக்கிறது.

கிராம ஊராட்சிகள்.

1. கிராமப்புறங்களில் உள்ள உடல் ஊனமுற்றோர் எண்ணிக்கை மற்றும் விவரங்களைத் தயாரித்து கிராம ஊராட்சிகள் ஊராட்சி ஒன்றியங்களுக்கு அனுப்புதல்.

2. உடல் ஊனமுறுவதற்கான காரணங்களை மக்களிடையே பரப்பி விழிப்புணர்வினை ஏற்படுத்துதல்.
3. உடல் ஊனங்கள் ஏற்படாமல் தடுக்கும் பொருட்டு தக்க நடவடிக்கைகளை எடுக்கலாம். அபாயமிக்க விபத்துக்களைக் கண்டறிந்து அவற்றை குறைக்க வழி காணுதல்.
4. அரசு சார்பற்ற தன்னார்வ தொண்டு நிறுவனங்களை அணுகி அவர்களின் உதவி பெற்று உடல் ஊனமுற்றோர் நலனை பாதுகாக்கவும் மற்றும் இவை சார்ந்த திட்டங்களைச் செயல்படுத்தவும் தேவையான நடவடிக்கைகள் எடுத்தல்.
5. பதினாறு வயதுக்கு மேற்பட்ட உடல் ஊனமுற்ற எழுத்தறிவற்ற குழந்தைகளுக்கு முறைசாராக் கல்வி மற்றும் இதர எழுத்தறிவுத் திட்டங்களின் மூலம் அவர்களுக்கு எழுத்தறிவு புகட்ட கிராம அளவில் தக்க நடவடிக்கைகள் எடுத்தல். இவர்களுக்கு இலவச பாட புத்தகங்கள், சீருடை, உதவித் தொகை, பேருந்து இலவச அனுமதிச் சீட்டு ஆகியவகைகள் கிடைக்க ஏற்பாடு செய்தல்.
6. கிராமப்புறங்களில் உள்ள படித்தோரின் மனித ஆற்றலைப் பயன்படுத்தி உடல் ஊனமுற்ற கல்வியறிவற்ற குழந்தைகளுக்கு கல்வி அறிவினைக் கொடுத்தல்.
7. உடல் ஊனமுற்றோரில் குறிப்பாக காது கேளாதோர், மனநலம் குன்றியவர்கள் மற்றும் இசிப்பு நோய்க்கு ஆட்பட்ட குழந்தைகளுக்கான சிறப்பு பள்ளிகளையும், இவர்கள் நலம் பேண தேவையான நிறுவனங்களையும் அமைக்க அரசுத்துறை அலுவலர்கள் எடுக்கும் நடவடிக்கைகளுக்கு உறுதுணையாக இருத்தல், இதற்க்கென தன்னார்வ தொண்டு நிறுவனங்ளை அணுகி தக்க உதவி பெறுதல். மேற்படி அமைக்கப்படும் பள்ளிகளுக்கு தேவையான அடிப்படை ஆதார வசதிகள் , உள்கட்டமைப்பு வசதிகள் மற்றும் தேவையான கருவிகளை சம்பந்தப்பட்ட துறை மற்றும் தன்னார்வ தொண்டு நிறுவனங்களை அணுகி பெறுதல்.
8. கிராமப் புறங்களில் உடல் ஊனமுற்றவர்க்கு தகுதியின் அடிப்படையில் வேலை வாய்ப்பு மற்றும் சுயவேலைவாய்ப்பு அளிக்கும் பொருட்டு துணைக் கருவிகள் (காது கேட்கும் கருவி, செயற்கை கை, செயற்கை கால், ஊன்று கோல்கள்) ஆகியவை வழங்குவதற்கு தகுதிவாய்ந்த பயனாளிகளை தங்கள் ஊராட்சியின் எல்லைப் பகுதியில் கண்டறிந்தும் சலுகை விலையில்

முன்னுரிமை அடிப்படையில் வீடு கட்டுவதற்க்கான நிலங்கள் ஒதுக்கீடு செய்ய தகுதிவாய்ந்த பயனாளிகளை கண்டறிந்து சம்பந்தப்பட்ட அலுவலர்களுக்கு பரிந்துரை செய்தும், மேலும் இவர்கள் சுய தொழில் துவங்கும் பொருட்டு தொழில் மையங்கள் அமைக்க பயனாளிகளை கண்டறிவதில் அரசுத் துறைக்கு உதவுதல். அரசு மற்றும் அரசு சாரா நிறுவனங்களில் தேவையான பயிற்சிகள் மூலம் தொழில் திறன் பெறவும், சுயமாக தொழில் துவங்க உரிய கட்டிட வசதிகளை வங்கிகள் மூலமும் அரசுத் துறை திட்டங்கள் மூலமும் பெரும் பொருட்டு சம்பந்தப்பட்ட துறை அலுவலர்களுக்கு கிராம ஊராட்சிகள் பரிந்துரைத்தல்

9. அறுபது வயதுக்கு மேற்பட்ட வயதானவர்களுக்கு சுய வேலை வாய்ப்பு அளிக்கும் பொருட்டும், முதியோர் அடையாள அட்டைகள் வழங்குவதற்கும் முதியோர் உதவித் தொகை பெரும் பொருட்டும் செயல்படுத்தப்படும் திட்டங்களுக்கு சம்பந்தப்பட்ட அலுவலர்களுக்கு உதவுதல்.

10. மாநிலத் திட்டத்தின் கீழ் செயல்படுத்தப்படும் திட்டமான சீர்திருத்த பள்ளிகளிலிருந்து விடுவிக்கப்பட்ட இளங்குற்றவாளிகளுக்கான தொடக்கப்பள்ளி பயிற்சித் திட்டத்தில் உரிய பயனாளிகளை இனங்கண்டு சம்பந்தப்பட்ட அலுவலர்களுக்கு பரிந்துரை செய்தல்.

11. குடிப்பழக்கம் என்பது சமுதாயத்தில் புரையோடிப்போய் உள்ளது. இது குடிப்பழக்கத்திற்கு அடிமையான தனிநபர்கள் மற்றும் அவர்களுடைய குடும்பங்ளை நேரிடையாகவும் மேலும் சமுதாயத்தையும் பாதிக்கின்றது. பொதுவாக இப்பழக்கத்தின் விளைவால் துன்புறுவோர் பெண்களேயாவர். இத்தகைய தீய பழக்கத்தினை ஒழிக்க இதன் தீமைகள் குறித்தும், விளைவுகள் குறித்தும் விழிப்புணர்வு ஏற்படுத்துவதற்கான திட்டத்திற்கு தகுதிவாய்ந்த பெண் பயனாளிகளை சிற்றூராட்சிகள், கண்டறிந்து சம்பந்தப்பட்ட சமூக நலத்துறை அலுவலர்களுக்கு பரிந்துரை செய்தல். கிராமப் புறங்களில் பார்வையற்ற மாணவர்களுக்கு எழுத்தர் உதவி திட்டத்தின் கீழ் பயன்பெற தகுந்த பயனாளிகளை சிற்றூராட்சிகள் இனங்கண்டு சம்பந்தப்பட்ட அலுவலர்களுக்கு பரிந்துரை செய்யலாம்.

12. உடல் ஊனமுற்றோர் மற்றும் மனவளர்ச்சி குன்றியோரை ஊக்கப்படுத்துவதற்காக கிராம ஊராட்சிகள் அவர்களுக்கென சிறப்பு விளையாட்டு போட்டிகள், கலை நிகழ்ச்சிகள் போன்றவைகள் நடத்தி பரிசுகள் வழங்க நடவடிக்கை எடுக்கலாம். மேலும் இதற்காக தன்னார்வ தொண்டு நிறுவனங்கள் மற்றும் பொதுமக்களின் உதவியை கிராம ஊராட்சிகள் பெறலாம்.
13. போதை மருந்து மற்றும் இதர பொருட்களை தவறாக பயன்படுத்துவதால் விளையும் சமுதாயக் கொடுமைகள் ஆகியவற்றை பொது மக்கள் குறிப்பாக மாணவர்கள் புரிந்து கொள்ளும் வகையில் தன்னார்வ தொண்டு நிறுவனங்களின் உதவியுடன், சிறப்பு பயிற்சிகள் நடத்த கிராம ஊராட்சிகள் ஏற்பாடு செய்தல்.

ஊராட்சி ஒன்றியங்கள்.

1. கிராம ஊராட்சிகள் தத்தம் பகுதிகளில் சேகரிக்கும் நலிவுற்றோர் சார்ந்த புள்ளி விவரங்களைச் சேகரிக்கவும், சேகரிக்கப்பட்ட விவரங்களை திட்டங்களின் செயல்பாட்டிற்கு உதவும் வகையில் ஒருங்கிணைத்த ஆய்வு செய்து மாவட்ட ஊராட்சிகளுக்கு அனுப்புதல்.
2. அந்தந்த பகுதி ஊராட்சிகளில், அரசினால் செயல்படுத்தப்படும் நல வாழ்வு, ஊட்டச் சத்து மற்றும் உடல் ஊனமுற்றோர் நலத் திட்டங்களின் செயல்பாட்டில் சம்பந்தப்பட்ட துறைகளுக்கும் கிராம ஊராட்சிகளுக்கும் உதவி இணைப்பு நடவடிக்கைகள் மேற்கொள்ளுதல்.
3. உடல் ஊனமுற்றோர் மற்றும் மன வளர்ச்சி குன்றியோர்க்காக ஏற்படுத்தப்படும் சிறப்பு பள்ளி அமைப்பதில், முறை சாரக் கல்வி, தொழில் சார்ந்த பயிற்சி, அடிப்படை ஆதாரவசதிகள் அமைப்பதிலும், வீட்டு மனைக்கான நிலத்தை சலுகை விலையில் முன்னுரிமை அடிப்படையில் பெற இணைப்பு நடவடிக்கைகள் எடுத்தல் போன்ற திட்டங்களில் உடல் ஊனமுற்றோர், மன வளர்ச்சி குன்றியோர் ஆகியோர்க்கு நல வாழ்வு மற்றும் மறுவாழ்வு அளிக்கும் நடவடிக்கையில் தேவையான காது கேட்கும் கருவிகள், செயற்கை கைகள், கால்கள் இன்னும் பிற துணைக்கருவிகள் அளிப்பதனை மேற்பார்வையிட்டு குறைகளை களைதல். உடல்

ஊனமுற்றோர் மற்றும் மனநலம் குன்றியோர்களின் நலம் குறித்து செயல்படுத்தப்படும் திட்டங்களின் செயல்பாட்டில் ஏற்படும் இடர்பாடுகளை கண்டறிந்து திட்டங்கள் செவ்வனே நடைபெறும் வகையில் நடவடிக்கைகள் எடுத்தல். உடல் ஊனமுற்றோர்க்கான அடையாள அட்டைகள் முறையாக வழங்கப்பட்டுள்ளதா என்பதனை மேற்பார்வையிட்டு உறுதி செய்தல். அடையாள அட்டைகள் வழங்கப்படாத பட்சத்தில், சம்பந்தப்பட்ட அலுவலர்களுடன் கூட்டம் நடத்தி, விரைவாக வழங்க நடவடிக்கைகள் எடுத்தல்.

4. சமூக நலத்துறையின் மறுவாழ்வு மற்றும் சாலையோர குழந்தைகளின் நலன் கருதி செயல்படுத்தப்படும் திட்டத்திற்கு, தேவையான புள்ளி விவரங்களை கிராம ஊராட்சிகளிடமிருந்து பெற்று, ஊராட்சி ஒன்றிய அளவில் பதிவேடுகளில் பதிந்து அதனை பராமரித்து, பராமரிக்கப்பட்ட புள்ளி விவரங்களை மாவட்ட ஊராட்சிகளுக்கு அனுப்பி இணைப்பு நடவடிக்கைகள் எடுத்தல்.
5. அறுபது வயதுக்கு மேற்பட்டவர்களின் நலன் காக்க, முதியோர் புள்ளி விவரங்களை சம்பந்தப்பட்ட ஊராட்சிகளிடம் பெற்று, ஊராட்சி ஒன்றிய அளவில் உள்ள பதிவேடுகளில் பதிந்து பராமரித்து, புள்ளி விவரங்களை ஒருங்கிணைத்து மாவட்ட ஊராட்சிகளுக்கு அனுப்பி திட்டங்கள் முறையாக செயல்படுத்தப்பட இணைப்பு நடவடிக்கைகள் எடுத்தல்.
6. கிராம ஊராட்சிகள் சேகரிக்கும் இளம் குற்றவாளிகள் தொடர்புடைய புள்ளி விவரங்களைப் பயன்படுத்தி, ஆண்டறிக்கைகள் தயாரித்து புள்ளி விவரங்களை ஒருங்கிணைப்பதில் சம்பந்தப்பட்ட சமூக நலத்துறை அலுவலர்களுக்கு உதவுதல் மற்றும் இவற்றை மாவட்ட ஊராட்சிக்கு அனுப்பி வைத்தல்.
7. கிராம ஊராட்சிகள் தங்கள் பகுதிகளில் மேற்கொள்ளும், முதியோர் முக்கியத்துவம், போதை மருந்து பழக்க ஒழிப்பு, ஊனமுற்றோர் மறுவாழ்வு ஆகியவை சார்ந்த விழிப்புணர்வு நடவடிக்கைகளுக்கு ஊராட்சி ஒன்றியம் உதவுதல்.

8. உடல் ஊனமுற்றோர்க்கு மறுவாழ்வு அளிக்கும் பொருட்டு வேலை வாய்ப்பு வசதிகள் அரசினால் அளிக்கப்படுகின்றன. இந்த திட்டத்தில் தன்னார்வ தொண்டு நிறுவனங்களின் ஆதரவைத் திரட்டி, பொறுத்தமுடைய வேலை வாய்ப்பினை அளித்தல், தொழில் பயிற்சி, வேலை வாய்ப்பு நிறுவனங்களில் பதிவு, சுயமாக வேலை வாய்ப்பு பெற தேவையான கடன் வசதிகள் ஆகியவற்றில் கிராம ஊராட்சிகள், ஊராட்சி ஒன்றியங்கள் நடவடிக்கைகளை ஒருங்கிணைத்த உதவலாம். வேலை வாய்ப்புக்கள் தொடர்புடைய 1995ஆம் ஆண்டு சட்டத்தின்படி (சம வாய்ப்புக்கள், உரிமைகள் பாதுகாப்பு மற்றும் பங்கு பெறுதல்) உடல் ஊனமுற்றோர்க்குரிய நலன் சார்ந்த திட்டங்களை நிறைவேற்றுவதில் சம்மந்தப்பட்ட சமூக நலத்துறை அலுவலர்களுடனும் காலமுறை கூட்டங்களை நடத்தி, வேலை வாய்ப்புக்கள் வாங்குவதற்கு வேண்டிய நடவடிக்கைகளை ஒருங்கிணைந்து உதவுதல்.
9. இயலாத ஆண்கள் மற்றும் பெண்கள் ஆகிய இரு பாலாருக்கும் இரவு பாதுகாப்பிடத்தையும், பகல் கவனிப்பு மையங்களை அமைக்கும் பணியிலும், சாலையோர குழந்தைகளின் மேம்பாட்டிற்கு கிராம ஊராட்சிகள் மேற்கொள்ளும் நல நடவடிக்கைகளுக்கு உதவுதல்.
10. 60 வயதுக்கு மேற்பட்ட முதியவர்கள் அரசினால் சமூக பாதுகாப்பு திட்டத்தின் கீழ் வழங்கப்படும் ஓய்வூதியம் பெற கிராம ஊராட்சிகள் எடுக்கும் நடவடிக்கைகளுக்கு ஊராட்சி ஒன்றியங்கள் உதவுதல். மேலும் கிராம ஊராட்சிகளின்முதியோர் தொழில் பயிற்சி சார்ந்த நடவடிக்கைகளுக்கு உதவுதல்.
11. போதை பழக்கம் மற்றும் இதனால் ஏற்படும் தனிமனித மற்றும் சமுதாய தீமைகளின்பால் கிராம ஊராட்சிகள் மேற்கொள்ளும் விழிப்புணர்வு நடவடிக்கைகளுக்கு ஊராட்சி ஒன்றியம் உதவுதல். மேலும் கிராம ஊராட்சிகள் மேற்கொள்ளும் போதை மருந்து பழக்க விடுவிக்கும் பணிகள், போதை பழக்கத்திற்கு அடிமைப்பட்டவர்களுக்கு கல்வி புகட்டுவதற்குரிய சமுதாய பணியாளர்களுக்கு உறுதுணையாக பணிபுரிய கிராம ஊராட்சிகளுக்கு உதவுதல். மேலும் கிராமப் புறங்களில் உள்ள குடிப்பழக்கத்தினால் பெரிதும் பாதிக்கப்படும் பெண்களுக்கு உதவ

முன்வரும் மகளிர் அமைப்புகளுக்கு குடிப்பழக்கத்தினை ஒழிக்க ஊராட்சி ஒன்றியம் உதவுதல்.

12. ஒருங்கிணைந்த நலவாழ்வு ஏற்பட அமைக்கப்படும் "குடும்ப கலந்தாய்வு மையங்ளை" அமைக்க ஊராட்சி ஒன்றிய சம்பந்தப்பட்ட சமூக நலத்துறை அலுவலர்களுக்கு ஊராட்சிகளும் உதவுதல்.

13. குழந்தைகளுக்கு கல்வி புகட்டுதல், அவர்கள் குற்றங்கள் புரிவதிலிருந்து தடுத்தல் ஆகியவற்றிக்கு, ஒட்டு மொத்த சமுதாயம் மற்றும் தன்னார்வ தொண்டு நிறுவனங்களின் ஆதரவினைத் திரட்டி ஒருங்கிணைத்த வழங்கலாம்.

14. ஊராட்சி ஒன்றியங்கள், சமுதாயத்திற்கு நல்வழிகாட்டும் நெறிமுறைகளை பரப்பவும், சுயமுன்னேற்ற அறிவிற்கான பயிற்சி வகுப்புக்கள் நடத்தவும் சம்பந்தப்பட்ட சமூக நலப் பணியாளர்களுக்கு உதவலாம்.

15. தீங்கு இழைக்கும் இளங்குற்றவாளிகளுக்கு நீதி வழங்கும் பொறுப்பில் ஈடுபட்டிருக்கும் அரசு மற்றும் தன்னார்வ தொண்டு நிறுவனங்கள் சார்ந்த அலுவலர்கள் பயிற்சி அளிப்பதில் உதவுதல். குற்றங்கள் இழைத்து தண்டனைக் காலம் முடிவுற்ற நிலையில் சிறையிலிருந்து வெளிவந்தவர்களை சமுதாயத்தின் ஓர் அங்கமாக பொதுமக்கள் ஆங்கீகரித்து நடத்த தேவையான விழிப்புணர்வினை உருவாக்க சம்பந்தப்பட்ட துறை அலுவலர்களுக்கும், கிராம ஊராட்சிகளுக்கும் உதவுதல்.

16. கிராமப்புறங்களில் உள்ள இளங்குற்றவாளிகளுக்கும் சமுதாயத்தில் கைவிடப்பட்ட பெண்களுக்கு மறுவாழ்வு அளிக்கும்பொருட்டு காவலர்களின் மனித நேய அணுகுமுறையினை கடைபிடிக்கின்றனரா என்பதனை மேற்பார்வையிட்டு உறுதி செய்தல். இளங்குற்றவாளிகள் மற்றும் நலிவடைந்தோர்க்காக நடத்தப்படும் கடன் நோக்கு இல்லங்கள், பாதுகாப்பு இல்லங்கள், மறுவாழ்வு இல்லங்கள், விழிப்பு பணி இல்லங்கள், பிற்காப்பு நிறுவனங்கள் ஆகியவற்றை மேற்பார்வையிட்டு அவைகள் திறம்பட செயல்பட நடவடிக்கைகள் எடுக்கலாம். இளம் சிறார்கள் மற்றும் சமுதாயத்தில் வழிதவறிய பெண்கள் மறு வாழ்விற்கென

செயல்படுத்தப்படும் திட்டங்களின் செயல்பாட்டில் உள்ள இடையூறுகள் மற்றும் குறைகளைக் களைய சம்பந்தப்பட்ட சமூக நலத்துறை பணியாளர்கள், தன்னார்வ தொண்டு நிறுவனங்களின் பிரதிநிதிகள் மற்றும் சம்பந்தப்பட்ட கிராம ஊராட்சி தலைவர்களைக் கொண்ட இணைப்புக் கூட்டங்கள் நடத்தி, ஒருங்கிணைப்பு நடவடிக்கைகள் எடுத்து, மேற்பார்வையிடல்.

17.அரசினால் செயல்படுத்தப்படும் சீர்திருத்தப் பள்ளிகளிலிருந்து விடுவிக்கப்பட்ட இளங்குற்றவாளிகளை தொடக்கப் பள்ளிகளில் பயிற்சி அளிப்பதற்கான மாநிலத் திட்டத்தின் செயல்பாட்டினை ஊராட்சி ஒன்றியங்கள் மேற்பார்வையிட்டு தேவையான தொடர் நடவடிக்கைகளை எடுத்தல்.

18.பார்வையற்ற மாணவர்களுக்கு எழுத்தர் உதவியளிக்கும் பொருட்டு கிராம ஊராட்சிகள் மேற்கொள்ளும் திட்டங்களை ஊராட்சி ஒன்றியங்கள் மேற்பார்வையிட்டு தேவையான நடவடிக்கைகள் எடுத்தல்.

மாவட்ட ஊராட்சிகள்

1.ஊராட்சி ஒன்றியங்களிலிருந்து பெறப்படும் மக்கள் தொகை கணக்கெடுப்பு, பதிவுகள் செய்யப்பட்ட பிறப்பு மற்றும் இறப்பு புள்ளி விவரங்கள், உடல் ஊனமுற்றோர் விவரங்கள், குழந்தை தொழிலாளர்கள், சாலையோர குழந்தைகள், மாவட்டத்தில் உள்ள முதியோர்,பிச்சைக்காரர்கள் மற்றும் போதை பழக்கக விளைவுகளால் பாதிக்கப்பட்டவர்கள், சமுதாயத்தில் வழி தவறிய பெண்கள் ஆகியோர் சார்ந்த விவரங்களடங்கிய பட்டியல்களின் அடிப்படையில் ஆய்வு அறிக்கைகள் தயாரித்து அதனை திட்ட மேம்பாட்டிற்காக பயன்படுத்துதல்.

2.மாவட்டத்தில் செயல்படுத்தப்படும் சமூக நலன் சார்ந்த திட்டங்கள், மறுவாழ்வு மற்றும் சமூகப் பாதுகாப்பிற்கான திட்டங்களை மாவட்ட ஊராட்சிகள் நேரிடையாக மேற்பார்வையிட்டு, திட்டங்கள் திறம்பட செய்ய இயலாமல் தடுக்கும் தடைகளை களைந்து, துறைகளுக்கிடையே ஒருங்கிணைப்பு நடவடிக்கைகள் மேற்கொள்ளுவதற்கான உதவிகளையும் தேவையான ஆதரவுகளையும் தேர்ந்தெடுக்கப்பட்ட பெண் பிரதிநிதிகளிடமிருந்து பெறுதல்.

3.திட்டங்களின் ஒட்டு மொத்த செயல்பாட்டில் மாவட்டத்தில் உள்ள அரசு சார தனியார் நிறுவனங்கள், தன்னார்வ தொண்டு நிறுவனங்கள், ஆகியவற்றின் மூலம் கிடைக்கக்கூடிய வள ஆதாரங்களை ஆய்ந்து அதனைக் மேம்படுத்த எடுக்கப்படும் நடவடிக்கைகளை மேற்பார்வையிடுதல்.

4.முதியோர் இல்லங்களை நேரிடையாகப் பார்வையிட்டு ஆய்வு நடத்தி அதில் உள்ள குறைபாடுகளைக் களையவும், முதியோர்களுக்கு அரசு வழங்கும் ஓய்வூதியம், இலவச வேட்டி மற்றும் சேவைகள் முறையாக உரிய காலத்தில் வழங்கப்படுகின்றனவா என்பதனை பயனாளிடமிருந்து கேட்டு தெரிந்து கொண்டு சம்பந்தப்பட்ட துறை அலுவலர்களின் கால முறையிலான கூட்டங்கள் நடத்தி குறைபாடுகளைக் களைய தேவையான மேல் நடவடிக்கைகள் எடுத்தல்.

5.போதை மருந்துகளை உட்கொள்ள தூண்டுவோரையும், போதை மருந்துகள் வியாபாரம் செய்வோரை அறவே ஒழிக்க சட்டபூர்வமான நடவடிக்கைகளை நீதித்துறை மற்றும் காவல் துறைகளின் துணை கொண்டு நடவடிக்கைகள் எடுத்தல்.

6.சமூக நலத்துறையின் மூலம் செயல்படுத்தப்படும் சமூக நலன், உடல் ஊனமுற்றோர் மறுவாழ்வு மற்றும் சமூக பாதுகாப்பு, இளம்குற்றவாளிகள், சாலையோர குழந்தைகள் மறுவாழ்வு, முதியோர் நலன், போதை மருந்து பழக்கத்தை ஒழித்தல், பிச்சைகாரர்களின் மறுவாழ்வு, சமுதாயத்தில் வழிதவறிய பெண்களுக்கு புணர்வாழ்வு ஆகிய அனைத்து திட்டங்களையும் செயல்படுத்த வேண்டி மாவட்ட ஊராட்சிகளிடம் அதிகாரங்களை வழங்கலாம். மாவட்ட நிலையில் இத்திட்டங்களை நிறைவேற்றுகின்ற பணியாளர்களே மாவட்ட ஊராட்சியின் கட்டுப்பாட்டின் கீழ் கொண்டு வருதல்.

7.சமுதாய அளவில் உடல் ஊனமுறுவதற்கான முக்கிய காரணங்களையும், மன வளர்ச்சி குன்றியோரை சமுதாயத்தில் ஓர் அங்கமாக நடத்துவதற்கும் தேவையான விழப்புணர்ச்சியினை பொது மக்களுக்கு அளிக்க செயல்படுத்தப்படும் திட்டங்களின் செயல்பாடுகளை மேற்பார்வையிட்டு, சேவைகளை ஒருமித்தல்.

8.உடல் ஊனமுற்றோர் மற்றும் மன வளர்ச்சி குன்றியோரின் வளர்ச்சிக்காக செயல்படுத்தப்படும் அனைத்து திட்டங்களின் நிலை குறித்து ஆய்வு செய்ய கால முறையிலான கூட்டங்களைக் கூட்டி அதில் சம்பந்தப்பட்ட துறை அலுவலர்களை பங்கேற்கச் செய்து, மதிப்பீடு அறிக்கைகள் தயாரித்து முறையான நடவடிக்கைகள் எடுக்க கருத்துகள் மற்றும் அறிவுரைகள் வழங்குதல்,

9.திட்டங்களின் செயல்பாடு குறித்து சமூகநலத் துறையின் பணியாளர்களுக்கு வழங்கப்படும் அடிப்படை பயிற்சிகள் மற்றும் இதர பிற பயிற்சிகளையும் கால முறையாக மறு ஆய்வு செய்து, கருத்துக்களைத் தெரிவித்தல்.

10.ஊராட்சி ஒன்றியங்களிலிருந்து பெறப்படும் மறுவாழ்வு குழந்தை தொழிலாளர்கள் மற்றும் சாலையோரக் குழந்தைகள் குறித்து புள்ளி விவரங்களைக் கொண்டு ஆராய்ச்சி மேற்கொண்டு திட்டத்தினை மேற்பார்வை செய்தல்.

11.பெண்கள் மற்றும் ஆண்களுக்கான இரவு பாதுகாப்பு மையங்கள் மற்றும் பகல் நேர பராமரிப்பு மையங்கள் முறையாக செயல்படுகின்றனவா என்பதனை மா.ஊ.தலைவர் மற்றும் உறுப்பினர்கள் நேரடியாக பார்வையிட்டு, திட்டங்களின் சீரிய செயல்பாட்டினை உறுதி செய்தல்.

12.மாவட்ட ஊராட்சிகள், முதியோர் நலன் சார்ந்த திட்டங்களுக்கான கிராம ஊராட்சிகள் வாரியான புள்ளி விவரங்களை ஊராட்சி ஒன்றியத்தின் மூலமாகப் பெற்று அவற்றை மாவட்ட அளவில் ஏற்படுத்து பராமரித்தல்.

13.பிச்சைக்காரர்கள், குழந்தைக் தொழிலாளர்கள் ஆகியோருக்கு மறுவாழ்வு அளிக்கும் பொருட்டு நடத்தப்படும் இல்லங்களை மா.ஊராட்சி தலைவர் மற்றும் உறுப்பினர்கள் நேரிடையாக பார்வையிட்டு இல்லங்கள் நன்முறையில் பராமரிக்கப்பட தேவையான அறிவுரைகளை வழங்குதல்.

14. 1986ம் ஆண்டின் வழி தவறிய சீறார்கள் சட்டத்தின் கூறுகளின் படி சிற்றூராட்சி மற்றும் ஊராட்சி ஒன்றியங்கள் எடுக்கும் கீழ்க்கண்ட நடவடிக்கைகளை ஒருங்கிணைத்தல்.

(அ).இளம் குற்றாவாளிகள் மற்றும் சமுதாயத்தில் வழி தவறிய பெண்களுக்கான திட்டங்கள் இதர இரு உள்ளாட்சி அமைப்புகள் மட்டத்தில் திறம்படச் செயல்படுகின்றனவா என்பதனை உறுதி செய்தல்.(ஆ).இது குறித்து செயல்படுத்தப்படும் திட்டங்களை மேற்பார்வையிட்டு ஆய்வு மேற்கொண்டு கருத்துக்கள் தெரிவித்தல்.(இ).ஊராட்சி ஒன்றிய அளவில் மேற்கொள்ளப்படும் இளைஞர் நிதி நிர்வாகத்திற்கான நாணயத்தினை பெறுவதில் உதவுவதல். (ஈ).சமூக ஒழுக்க நெறிகள் சார்ந்த அறிவு மற்றும் விழிப்புணர்வினைப் பரப்ப, பள்ளிக் கல்வி பாட திட்டத்தில் சேர்க்க உறுதிபடுத்துதல். (உ).ஊராட்சி ஒன்றியங்கள் மற்றும் சமூக நலத் துறையின் சம்பந்தப்பட்ட அலுவலர்களின் மாதாந்திர ஆய்வுக் கூட்டங்களை நடத்தி தக்க அறிவுரைகள் வழங்கல்.

15.கல்வி நிறுவனங்களிலும் அரசுத் துறைகளிலும், உடல் ஊனமுற்றோர்கான இட ஒதுக்கீடுகள் முறையாக கடைப்பிடிக்கப்படுகின்றதா என்பதனை மேற்பார்வையிட்டு சம்பந்தப்பட்ட துறை அலுவலர்களுடன் தொடர்பு கொண்டு ஆய்வு மேற்கொள்ளுதல்.

16.போதை மருந்து பழக்கம் மற்றும் இதர உயிர் போக்கும் தீய பழக்கங்களுக்கு பொது மக்கள் குறிப்பாக இளைஞர்கள் அடிமையாகமால் இருக்க வேண்டி கிராம ஊராட்சிகள் மற்றும் ஊராட்சி ஒன்றியம் எடுக்கும் விழிப்புணர்வு நடவடிக்கைகளுக்கு மாவட்ட அளவில் துறைகளுக்கிடையேயான ஒருங்கிணைப்பு நடவடிக்கைகள், திட்டத்திற்கு பொது நிதி ஆதாரங்களை வலுப்படுத்துதல் ஆகிய பணிகளில் மாவட்ட ஊராட்சி உதவுதல். இத்திட்ட பயனாளிகளுக்கென நடத்தப்படும் பாதுகாப்பு மற்றும் மறுவாழ்வு இல்லங்களை பார்வையிட்டு காணப்படும் குறைபாடுகளை களைய சமூக நலத் துறைக்கு மா.ஊராட்சி உதவலாம்

17.குடும்ப நல கலந்தாய்வு மையங்களை மாவட்டங்களில் அமைத்து கலந்துரையாடல்கள் நடைபெற்று இதன் மூலம் சிறு குடும்ப நெறி சமூகப் பாதுகாப்பு போன்ற முக்கியமான அம்சங்கள் பாதுகாக்கப்பட சமூக நலத்துறைக்கும், ஊராட்சி ஒன்றியங்களுக்கும் மா.ஊராட்சி உதவலாம். சமுதாயத்தில் உழைத்துப் பிழைக்காமல் பிச்சை எடுக்கும் பெரியவர்கள் மற்றும் சிறுவர்கள் மேல் சட்டத்தில் உள்ள சரத்துக்களின் படி நடவடிக்கைகளில் மேற்

கொள்ள காவல்துறை, நீதித்துறை மற்றும் இதர உள்ளாட்சி அமைப்புகளுக்கு உதவுதல்.

18.மாவட்டத்தில் இனம் காணப்பட்ட இளம் குற்றாவாளிகளுக்கான சமூக சரிபடுத்தல்களின் தடுப்பு மற்றும் கட்டுப்பாட்டிற்கான நலச் சீர்திருத்தநிலையங்கள், கண்காணிப்பு நிறுவனங்கள் மற்றும் அரசி பொறுப்பேற்றுள்ள பள்ளிகள் ஆகியவற்றின் அமைப்பு மற்றும் செயல்பாட்டிற்கான திட்டங்கள், குடிப்பழக்கத்தின் தீமைகளை பொதுமக்களுக்கு உணர்த்துவது, இதில் பெண்களுக்கு வேலைவாய்ப்பு அளிப்பது, முதியோர் இல்லம் செயல்பாடு, பார்வையற்ற மாணவர்களுக்கு எழுத்து உதவி வழங்கல் திட்டம் போன்ற நலத் திட்டங்கள் சார்ந்த பொருட்கள் மாவட்ட திட்டங்களை ஊராட்சி ஒன்றியங்களிலிருந்து பெறப்படும் புள்ளி விவரங்களை ஆய்வு செய்வதன் மூலம் கிடைக்கும் தகவல்களைக் கொண்டும் இதர பிற விவரங்களைக் கொண்டும், மாவட்ட ஊராட்சி திட்டங்களை தயார் செய்தல்.